

ಕರ್ನಾಟಕ ಸರ್ಕಾರದ ನಡವಳಿ

ವಿಷಯ: ಶ್ರೀ ಶಮಸುಜಮಾ, ನಿವೃತ್ತ ಕಾರ್ಯದರ್ಶಿ, ಕುಮಸಿ ಗ್ರಾಮ ಪಂಚಾಯತ್ ಕಲಬುರಗಿ ತಾಲ್ಲೂಕು ಮತ್ತು ಜಿಲ್ಲೆ, ಇವರು ಸಲ್ಲಿಸಿರುವ ಮೇಲ್ಮನವಿಯ ಬಗ್ಗೆ-ಆದೇಶ.

ಓದಲಾಗಿದೆ:

1. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯಿತಿ, ಗುಲಬರ್ಗಾ ಜಿಲ್ಲೆ, ರವರ ಆದೇಶ ಸಂಖ್ಯೆ:ಜಿಪಗು/ಡಿಆರ್‌ಡಿಎ/ನಬಾರ್ಡ್/ಯೋಅ/2011-12/1838, ದಿನಾಂಕ: 22-02-2012.
2. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯಿತಿ, ಕಲಬುರಗಿ ಜಿಲ್ಲೆ, ರವರ ಆದೇಶ ಸಂಖ್ಯೆ:ಜಿಪಗು/ಡಿಆರ್‌ಡಿಎ/ನಭೂನತೋ/2013-14/227, ದಿನಾಂಕ: 12-06-2013.
3. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯಿತಿ, ಕಲಬುರಗಿ ಜಿಲ್ಲೆ, ರವರ ಆದೇಶ ಸಂಖ್ಯೆ: ಜಿಪಗು/ಅಭಿ/ಸಿಬ್ಬಂದಿ:27:2007-08, ದಿನಾಂಕ:12/05/2014ರಂದು ಆದೇಶಿಸಿರುತ್ತಾರೆ.
4. ಶ್ರೀ ಶಮಸುಜಮಾ, ಕಾರ್ಯದರ್ಶಿ, ಇವರ ಮೇಲ್ಮನವಿ ದಿನಾಂಕ: 15-04-2016.
5. ಸರ್ಕಾರದಿಂದ ವಿಚಾರಣೆಗೆ ಹಾಜರಾಗಲು ನೀಡಿದ ತಿಳುವಳಿಕೆ ಪತ್ರ ದಿನಾಂಕ: 04-01-2018.

ಪ್ರಸ್ತಾವನೆ :

ಶ್ರೀ ಶಮಸುಜಮಾ, ನಿವೃತ್ತ ಕಾರ್ಯದರ್ಶಿರವರು ಕಲಬುರಗಿ ತಾಲ್ಲೂಕಿನ ಕುಮಸಿ ಗ್ರಾಮ ಪಂಚಾಯತ್ ಮತ್ತು ಗೋಳಾ ಗ್ರಾಮ ಪಂಚಾಯಿತಿಗಳಲ್ಲಿ ಕಾರ್ಯದರ್ಶಿಯಾಗಿ ಹಾಗೂ ಪ್ರಭಾರಿ ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿಯಾಗಿ ನರೋಣಾ ಗ್ರಾಮ ಪಂಚಾಯತ್‌ನಲ್ಲಿ ಕರ್ತವ್ಯ ನಿರ್ವಹಿಸುತ್ತಿದ್ದಾಗ,

ಆರೋಪ 1- ಶ್ರೀ ಶಮಸುಜಮಾ, ಕಾರ್ಯದರ್ಶಿ, ಗುಲಬರ್ಗಾ ತಾಲ್ಲೂಕು ಮತ್ತು ಜಿಲ್ಲೆಯ ಕುಮಸಿ ಗ್ರಾಮ ಪಂಚಾಯಿತಿ ವ್ಯಾಪ್ತಿಯಲ್ಲಿ ಬರುವ ಗಣಜಲಖೇಡ ಜಲಾನಯನ ಪ್ರದೇಶಕ್ಕೆ ಬಿಡುಗಡೆಯಾದ ರೂ.4,22,300-00 ಅನುದಾನವನ್ನು ಕುಡಿಯುವ ನೀರಿನ ಸಮಸ್ಯೆಗೆ ಉಪಯೋಗಿಸಿರುವುದು ನಿಯಮಬಾಹಿರವಾಗಿದ್ದು, ಇದಕ್ಕೆ ಕಾರಣರಾದ ಶ್ರೀ ಶಮಸುಜಮಾ, ಕಾರ್ಯದರ್ಶಿ, ಗ್ರಾಮ ಪಂಚಾಯತ್ ಕುಮಸಿ ತಾಲ್ಲೂಕು, ಗುಲಬರ್ಗಾ ಜಿಲ್ಲೆ, ಇವರು ತಕ್ಷಣ ರೂ.4,22,300-00 ಅನುದಾನವನ್ನು ಮರು ಹೊಂದಾಣಿಕೆ ಮಾಡಿ ಗಣಜಲಖೇಡ ಜಲಾನಯನ ಪ್ರದೇಶಕ್ಕೆ ಸಮಿತಿ ಖಾತೆಗೆ ಜಮಾ ಮಾಡುವಂತೆ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಗುಲಬರ್ಗಾ ಇವರು ತಮ್ಮ ಆದೇಶ ಸಂಖ್ಯೆ:ಜಿಪಗು/ಡಿಆರ್‌ಡಿಎ/ನಬಾರ್ಡ್/ಯೋಅ/2011-12/1838, ದಿನಾಂಕ:22-02-2012ರಂದು ಆದೇಶಿಸಿರುತ್ತಾರೆ.

ಸದರಿ ಆರೋಪಕ್ಕೆ ಸಂಬಂಧಿಸಿದಂತೆ ಆಪಾದಿತ ನೌಕರರು ಅಧ್ಯಕ್ಷರು ಗ್ರಾಮ ಪಂಚಾಯತ್ ಕುಮಸಿ ತಾಲ್ಲೂಕು, ಗುಲಬರ್ಗಾ ಜಿಲ್ಲೆ, ಇವರು ದಿನಾಂಕ:28-12-2011ರ ಮೂಲಕ ಸದರಿ ಜಲಾನಯನ ಯೋಜನೆ ಕಾಮಗಾರಿಗೆ ಬಿಡುಗಡೆಯಾದ ರೂ.4,22,300-00 ಹಣವನ್ನು ಗ್ರಾಮ ಪಂಚಾಯತಿಯಲ್ಲಿ ಲಭ್ಯವಿಲ್ಲದ ಕಾರಣ ನೀರಿನ ಸಮಸ್ಯೆ ಬಹಳಷ್ಟು ಇರುವುದರಿಂದ ಅನಿವಾರ್ಯವಾಗಿ ಸದರಿ ಹಣವನ್ನು ಗ್ರಾಮ ಪಂಚಾಯತ್ ಅಧ್ಯಕ್ಷರು/ಉಪಾಧ್ಯಕ್ಷರು ಹಾಗೂ ಸರ್ವ ಸದಸ್ಯರ ಒತ್ತಾಯದ ಮೇರೆಗೆ ಕುಡಿಯುವ ನೀರಿಗಾಗಿ ಉಪಯೋಗಿಸಿಕೊಳ್ಳಲಾಗಿದೆ ಎಂದು ಸಮಜಾಯಿಷಿ ನೀಡಿರುತ್ತಾರೆ.

ಆರೋಪ 2- ರಾಜ್ಯದ ಗ್ರಾಮೀಣ ಪ್ರದೇಶಗಳಲ್ಲಿನ ಸಮಸ್ತ ಭೂರಹಿತ ಕೃಷಿಕಾರ್ಮಿಕರ ಸಾಮಾಜಿಕ ಆರ್ಥಿಕ ವಿಕಾಸಕ್ಕೆ ಹಾಗೂ ಅವರ ಜೀವನ ಮಟ್ಟವನ್ನು ಸುಧಾರಿಸಲು ನಮ್ಮ ಭೂಮಿ ನಮ್ಮ ತೋಟ

ಯೋಜನೆಯು 2008ರಂದು ಮುಕ್ತಾಯಗೊಂಡಿದ್ದರಿಂದ ಸದರಿ ಯೋಜನೆ ಅನುಷ್ಠಾನದ ನಂತರ ಬಾಕಿ ಉಳಿದ ಹಣವನ್ನು ಬಡ್ತಿ ಸಮೇತ ಸರಕಾರಕ್ಕೆ ಹಿಂತಿರುಗಿಸಲು ಸರಕಾರದ ನಿರ್ದೇಶನವಿದ್ದು, ಅದರಂತೆ ತಕ್ಷಣ ಹಿಂತಿರುಗಿಸುವಂತೆ ನರೋಣಾ ಗ್ರಾಮ ಪಂಚಾಯಿತಿಗೆ ತಿಳಿಸಲಾಗಿದೆ. ಗ್ರಾಮ ಪಂಚಾಯತಗಳ ಬ್ಯಾಂಕ್ ಪಾಸ್ ಬುಕ್ ಹಾಗೂ ಸ್ಟೇಟ್‌ಮೆಂಟ್ ತರಿಸಿ ಪರಿಶೀಲಿಸಲಾಗಿ ಸದರಿ ಗ್ರಾಮ ಪಂಚಾಯತ ಅಧಿಕಾರಿಯು ರೂ.3.25 ಲಕ್ಷ ಹಣವನ್ನು ಯೋಜನೆ ಅನುಷ್ಠಾನಕ್ಕೆ ಬಳಸದೇ ಬೇರೆ ಉದ್ದೇಶಗಳಿಗಾಗಿ ಬಳಸಿ ಹಣ ದುರುಪಯೋಗಪಡಿಸಿಕೊಂಡಿದ್ದು ಮೇಲ್ನೋಟಕ್ಕೆ ಕಂಡು ಬಂದಿರುತ್ತದೆ. ಸದರಿ ಯೋಜನೆಯ ಅನುಷ್ಠಾನ ಬಗ್ಗೆ ಸಿ ಅಂಡ್ ಎ.ಜಿ. ಇವರಿಂದ ಲೆಕ್ಕ ಪರಿಶೋಧನೆಯಾಗಿದ್ದು ಒಟ್ಟು ರೂ.3.25 ಲಕ್ಷವನ್ನು ಹಣ ಉಪಯೋಗಿಸದೇ ಇರುವ ಬಗ್ಗೆ ಲೆಕ್ಕ ಪರಿಶೋಧನಾ ಕಂಡಿಕೆಯಲ್ಲಿ ಆಕ್ಷೇಪಣೆ ದಾಖಲಿಸಿರುತ್ತಾರೆ.

ಆದುದರಿಂದ ಶಮಾಸುಜಮಾ, ನಿವೃತ್ತ ಗ್ರಾಮ ಪಂಚಾಯತಿ ಕಾರ್ಯದರ್ಶಿರವರ ನಿವೃತ್ತಿ ಉಪದಾನದಿಂದ ಅಥವಾ ಪಿಂಚಣಿಯಲ್ಲಿ ರೂ.3.25ಲಕ್ಷವನ್ನು ಕಡಿತಗೊಳಿಸುವಂತೆ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಯವರು ಆದೇಶ ಸಂಖ್ಯೆ:ಜಿಪಗು/ಡಿಆರ್‌ಡಿಎ/ನಭಾನತೋ/2013-14/227, ದಿನಾಂಕ:12/06/2013ರಂದು ಆದೇಶಿಸಿರುತ್ತಾರೆ.

ಗ್ರಾಮ ಪಂಚಾಯಿತಿಯಲ್ಲಿ ಕುಡಿಯುವ ನೀರಿನ ಅಭಾವವಿದ್ದು ಹಾಗೂ ಬೇರೆ ಯೋಜನೆಯಲ್ಲಿ ಹಣ ಇಲ್ಲದೇ ಇರುವುದರಿಂದ ಗ್ರಾಮ ಪಂಚಾಯಿತಿಯ ದಿನಾಂಕ:02-11-2006ರ ಸಾಮಾನ್ಯ ಸಭೆಯಲ್ಲಿ ಚರ್ಚಿಸಿದ್ದು, ನಮ್ಮ ಭೂಮಿ ಮತ್ತು ನಮ್ಮ ತೋಟ ಯೋಜನೆಯ ಅನುದಾನವನ್ನು ನೀರಿನ ಸಮಸ್ಯೆ ಬಗೆಹರಿಸಲು ಬಳಸಲು ತಿರ್ಮಾನಿಸಿದ್ದು, 12ನೇ ಹಣಕಾಸು ಯೋಜನೆಯ ಹಣ ಬಿಡುಗಡೆ ಆದಾಗ ಬಳಸಿಕೊಂಡಿರುವ ಅನುದಾನವನ್ನು ಮರಳಿ ಅದೇ ಖಾತೆ ಜಮಾ ಮಾಡಲು ಠರಾವು ಪಾಸು ಮಾಡಿ ತಾಲ್ಲೂಕು ಪಂಚಾಯತಿ ಅಳಂದರವರಿಗೆ ದಿನಾಂಕ:04-09-2008ರಂದು ಪತ್ರಬರೆದಿರುವುದನ್ನು ತನಿಖೆಗೆ ಹಾಜರುಪಡಿಸಲಾಗಿದೆ. ಆದುದರಿಂದ ಸದರಿ ಮೊತ್ತವನ್ನು ಆಕ್ಷೇಪಣೆಯಲ್ಲಿದ್ದಲಾಗಿದೆ ಎಂದು ಕಾರ್ಯನಿರ್ವಾಹಕ ಅಧಿಕಾರಿ, ಕಲಬುರಗಿರವರು ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳಿಗೆ ವರದಿ ನೀಡಿರುತ್ತಾರೆ.

ಆರೋಪ 3- ಶ್ರೀ ಶಮಸುಜಾಮಾರವರು ಅಳಂದಾ ತಾಲ್ಲೂಕಿನ ನರೋಣಾ ಗ್ರಾಮ ಪಂಚಾಯಿತಿಯಲ್ಲಿ 2006-07ನೇ ಸಾಲಿನಲ್ಲಿ ಗ್ರಾಮ ಸ್ವರಾಜ್ ಯೋಜನೆಯಲ್ಲಿ ಬಿಡುಗಡೆಯಾದ ರೂ.6.18ಲಕ್ಷ ಅನುದಾನದಲ್ಲಿ ರೂ.1.18ಲಕ್ಷ ಮಾರ್ಗಪಲ್ಲಟ ಮಾಡಿರುವುದರಿಂದ, ಸದರಿ ಹಣವನ್ನು ನೌಕರರಿಂದ ವಸೂಲಿ ಮಾಡಲು ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಯವರು ಆದೇಶ ಸಂಖ್ಯೆ:ಜಿಪಗು/ಅಭಿ/ಸಿಬ್ಬಂದಿ:27:2007-08, ದಿನಾಂಕ:12/05/2014ರಂದು ಆದೇಶಿಸಿರುತ್ತಾರೆ.

ನರೋಣಾ ಗ್ರಾಮ ಪಂಚಾಯಿತಿಯಲ್ಲಿ 2006-07ನೇ ಸಾಲಿನ ಗ್ರಾಮಸ್ವರಾಜ್ ಯೋಜನೆಯಡಿ ರೂ.6.18ಲಕ್ಷ ಅನುದಾನ ಬಿಡುಗಡೆಯಾಗಿದ್ದು, ರೂ.4.18 ಲಕ್ಷ ಹಣ ಡ್ರಾ ಮಾಡಲಾಗಿದ್ದು ಅದರಲ್ಲಿ ರೂ.1.18ಲಕ್ಷ ಹಣ ಕುಡಿಯುವ ನೀರಿನ ಅಭಾವ ಪ್ರಯುಕ್ತ ಸಾಮಾನ್ಯ ಸಭೆ ನಡವಳಿಕೆ ಪ್ರಕಾರ ಖರ್ಚು ಮಾಡಿರುವುದು ಇನ್ನುಳಿದ ರೂ.3.00ಲಕ್ಷಗಳನ್ನು ಮರಳಿ ಗ್ರಾಮ ಸ್ವರಾಜ್ ಯೋಜನೆ ಖಾತೆಗೆ ಜಮಾ ಮಾಡಿರುವುದು ಕಂಡು ಬಂದಿದೆ. ಸದರಿ ಸಾಲಿನ ಕ್ರಿಯಾ ಯೋಜನೆಯ ಪ್ರಕಾರ ಕಾಮಗಾರಿಗಳನ್ನು ಕೈಗೆತ್ತಿಕೊಂಡು ಹಣ ಸಂದಾಯ ಮಾಡಿರುತ್ತಾರೆ. ಈ ಯೋಜನೆಗೆ ಸಂಬಂಧಿಸಿದಂತೆ ಕಿರಿಯ ಅಭಿಯಂತರರ ಮೇಲೆ ತನಿಖೆ ನಡೆದಿರುತ್ತದೆ. ಆಪಾದಿತ ನೌಕರರಾದ ಶ್ರೀ ಶಮಸುಜಾಮಾ ರವರ ಮೇಲೆ ಅವ್ಯವಹಾರದ ಆಪಾದನೆ ಇರುವುದಿಲ್ಲ ಹಾಗೂ ಸದರಿ ನೌಕರರ ಮೇಲೆ ಹಣ ದುರುಪಯೋಗ ಮಾಡಿದ್ದು ಕಂಡುಬಂದಿರುವುದಿಲ್ಲವೆಂದು ಲೆಕ್ಕಪರಿಶೋಧನಾಧಿಕಾರಿಗಳು ತಮ್ಮ ವರದಿಯಲ್ಲಿ ತಿಳಿಸಿರುತ್ತಾರೆಂದು ತಾಲ್ಲೂಕು ಪಂಚಾಯತಿ ಚಿಂಚೋಳಿರವರು ಸದರಿ ನೌಕರರ ವಿರುದ್ಧ ಆರೋಪಗಳ ಕುರಿತು ಮರು ವಿಚಾರಣೆ ನಡೆಸಿ ವರದಿಯನ್ನು ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳಿಗೆ ದಿನಾಂಕ:20-04-2010ರಂದು ಸಲ್ಲಿಸಿರುತ್ತಾರೆ.

ಶ್ರೀ ಶಮಸುಜಮಾರವರು ಮೇಲೆ ಓದಲಾದ (1), (2) ಮತ್ತು (3)ರ ಆದೇಶಗಳ ವಿರುದ್ಧ ದಿನಾಂಕ:15-04-2016ರಂದು ಸರ್ಕಾರಕ್ಕೆ ಮೇಲ್ಮನವಿ ಸಲ್ಲಿಸಿರುತ್ತಾರೆ.

- ತಮ್ಮ ಮನವಿಯಲ್ಲಿ ಮೇಲ್ಕಂಡ ಮೂರು ಆರೋಪಗಳಲ್ಲಿ ಖರ್ಚು ಮಾಡಿರುವ ಅನುದಾನವನ್ನು ಸದರಿ ಗ್ರಾಮ ಪಂಚಾಯಿತಿಗಳಲ್ಲಿ ತೀವ್ರತರವಾದ ಕುಡಿಯುವ ನೀರಿನ ಸಮಸ್ಯೆ ಇದ್ದು, ಗ್ರಾಮ ಪಂಚಾಯಿತಿ ನಿರ್ಣಯದಂತೆ ಕುಡಿಯುವ ನೀರಿನ ಸಮಸ್ಯೆಗಳನ್ನು ಬಗೆಹರಿಸಲು ಖರ್ಚು ಮಾಡಿರುವುದಾಗಿ ತಿಳಿಸುತ್ತಾರೆ.
- ದಿನಾಂಕ:31-07-2014ರಂದು ಸದರಿ ನೌಕರರು ನಿವೃತ್ತಿ ಹೊಂದಿದ್ದು, ಎರಡು ವರ್ಷದಿಂದ 1/3ಭಾಗ ಪಿಂಚಣಿಯು ದೊರೆಯುತ್ತಿದೆ ಹಾಗೂ 2009ರಿಂದ 10ವರ್ಷ, 15ವರ್ಷ, 20ವರ್ಷದ ವಾರ್ಷಿಕ ವೇತನ ಬಡ್ತಿಯಿಂದ ವಂಚಿತಾಗಿರುವುದಾಗಿ ತಿಳಿಸಿರುತ್ತಾರೆ.
- ಸದರಿ ನೌಕರರಿಗೆ ಮೇಲ್ಕಂಡ ಸೌಲಭ್ಯ ಹಾಗೂ ಪಿಂಚಣಿ ಪಡೆಯದೆ ಜೀವನ ತುಂಬಾ ಕಷ್ಟಕರವಾಗಿದೆ. ಬಡತನ ಪರಿಸ್ಥಿತಿ ಬಿ.ಪಿ, ಶುಗರ್ ಮತ್ತು ಹೃದಯ ಸಂಬಂಧ ಕಾಯಿಲೆಯಿಂದ ಬಳಲುತ್ತಿದ್ದು ದೈನಂದಿನ ಜೀವನ ಸಾಗಿಸಲು ಕಷ್ಟಕರವಾಗಿರುತ್ತದೆ ಹಾಗೂ ಔಷೋದೋಪಚಾರ ಕೂಡ ಬಳಸುವುದು ಅಸಾಧ್ಯವಾಗಿರುತ್ತದೆ.

ಆದುದರಿಂದ ಅವರ ಮೇಲಿನ ಎಲ್ಲಾ ಆರೋಪಗಳನ್ನು ಮತ್ತು ಕಾಯ್ದಿರಿಸಿದ ಆರೋಪದಿಂದ ಮುಕ್ತಿಗೊಳಿಸಿ ನಿವೃತ್ತಿ ಪಿಂಚಣಿ ಸೌಲಭ್ಯ ದೊರೆಯುವಂತೆ ಮಾಡಿಕೊಡಬೇಕೆಂದು ಪ್ರಾರ್ಥಿಸಿರುತ್ತಾರೆ.

ಈ ಪ್ರಕರಣದ ಬಗ್ಗೆ ಮತ್ತೊಮ್ಮೆ ಪರಿಶೀಲಿಸಿ ಶ್ರೀ ಶಮಸುಜಾಮಾ ರವರು ತಿಳಿಸಿರುವಂತೆ ಸದರಿ ನೌಕರರು ಸರ್ಕಾರದ ಅನುದಾನವನ್ನು ಕುಡಿಯುವ ನೀರಿಗಾಗಿ ಉಪಯೋಗಿಸಿರುವ ಬಗ್ಗೆ ಸರ್ಕಾರಕ್ಕೆ ವರದಿ ನೀಡುವಂತೆ ದಿನಾಂಕ:31-03-2017ರ ಸರ್ಕಾರದ ಪತ್ರದಲ್ಲಿ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು, ಕಲಬುರಗಿ ಜಿಲ್ಲೆ, ರವರಿಗೆ ತಿಳಿಸಲಾಗಿತ್ತು.

ಅದರಂತೆ ದಿನಾಂಕ:28-11-2017ರಂದು ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು, ಕಲಬುರಗಿ ಜಿಲ್ಲೆ, ರವರು ಕಾರ್ಯನಿರ್ವಾಹಕ ಅಧಿಕಾರಿಗಳು, ತಾಲ್ಲೂಕು ಪಂಚಾಯಿತಿ ಆಳಂದ ಹಾಗೂ ಕಲಬುರಗಿ, ರವರ ವರದಿಯ ಆಧಾರದ ಮೇಲೆ ಒಟ್ಟು 8.653 ಲಕ್ಷಗಳನ್ನು ಕುಡಿಯುವ ನೀರಿಗಾಗಿಯೇ ಖರ್ಚು ಮಾಡಿರುವುದಾಗಿ ವರದಿ ನೀಡಿರುತ್ತಾರೆ.

ಈ ಮೇಲ್ಮನವಿಯ ಬಗ್ಗೆ ದಿನಾಂಕ:09-01-2018ರಂದು ವಿಚಾರಣೆ ನಡೆಸಲಾಯಿತು. ಸದರಿ ವಿಚಾರಣೆಗೆ ಜಿಲ್ಲಾ ಪಂಚಾಯಿತಿ ಪರವಾಗಿ ಶ್ರೀ ಸೂರ್ಯಕಾಂತ್ ಎಸ್. ಯೋಜನಾ ನಿರ್ದೇಶಕರು, ಆಳಂದ ತಾಲ್ಲೂಕು ಪಂಚಾಯಿತಿ ಕಾರ್ಯನಿರ್ವಾಹಕ ಅಧಿಕಾರಿಗಳ ಪರವಾಗಿ ಶ್ರೀ ಸಂತೋಷ್ ಪಟನ್‌ಕರ್, ಸಹಾಯಕ ಲೆಕ್ಕಾಧಿಕಾರಿ (ಎಎಓ) ಹಾಗೂ ಅರ್ಜಿದಾರರು ಹಾಜರಿದ್ದರು.


ಹಾಜರಿದ್ದ ಎಲ್ಲರ ಹೇಳಿಕೆಯನ್ನು ಪಡೆಯಲಾಯಿತು. ಈ ಪ್ರಕರಣಕ್ಕೆ ಸಂಬಂಧಿಸಿದ ಎಲ್ಲಾ ಕಡತಗಳನ್ನು ಪರಿಶೀಲಿಸಲಾಗಿದೆ. ಅರ್ಜಿದಾರರು ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಯವರು ಮೇಲೆ ಓದಲಾದ 1 ರಿಂದ 3ರ ಆದೇಶಗಳಲ್ಲಿ ಸದರಿಯವರಿಂದ ವಸೂಲು ಮಾಡಲು ತಿಳಿಸಿರುವ ಮೊತ್ತ ರೂ.8.65 ಲಕ್ಷಗಳನ್ನು ಗ್ರಾಮ ಪಂಚಾಯಿತಿಯ ನಿರ್ಣಯದಂತೆ ಕುಡಿಯುವ ನೀರಿಗಾಗಿ ಖರ್ಚು ಮಾಡಿದ್ದು, ತಾವು ಸೇವೆಯಿಂದ ನಿವೃತ್ತಗೊಂಡಿದ್ದು, ನಿವೃತ್ತಿ ವೇತನ ಇನ್ನಿತರೆ ಸೌಲಭ್ಯಗಳು ದೊರಕದೆ ಜೀವನ ನಡೆಸುವುದು ಕಷ್ಟವಾಗಿದ್ದು ಅಷ್ಟು ಹಣವನ್ನು ಪಾವತಿಸುವುದು ಸಾಧ್ಯವಿಲ್ಲವೆಂದು ಮನವಿ ಮಾಡಿರುತ್ತಾರೆ. ದಿನಾಂಕ: 28-11-2017ರಂದು ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು, ಕಲಬುರಗಿ ಜಿಲ್ಲೆ, ರವರು ನೀಡಿರುವ ವರದಿಯಂತೆ ಸರ್ಕಾರದ ರೂ.8.653 ಲಕ್ಷಗಳನ್ನು ಕುಡಿಯುವ ನೀರಿನ ಸಮಸ್ಯೆಗಳನ್ನು ಬಗೆಹರಿಸಲು ಖರ್ಚು ಮಾಡಿರುವುದು ಕಂಡು ಬಂದಿರುತ್ತದೆ. ಈ ಹಿನ್ನೆಲೆಯಲ್ಲಿ ನೌಕರರಿಗೆ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಯವರು ವಿಧಿಸಿರುವ ದಂಡನಾದೇಶವು ಸಮಂಜಸವಲ್ಲವೆಂದು ಸರ್ಕಾರವು ನಿರ್ಣಯಿಸಿದೆ.

ಆದುದರಿಂದ ಈ ಕೆಳಕಂಡಂತೆ ಆದೇಶ.

ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ/229/ಗ್ರಾಪಂಕಾ/2016
ಬೆಂಗಳೂರು, ದಿನಾಂಕ:19-02-2018.

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಶ್ರೀ ಶಮಸುಜಮಾ, ನಿವೃತ್ತ ಕಾರ್ಯದರ್ಶಿ, ಕುಮಸಿ ಗ್ರಾಮ ಪಂಚಾಯತ್ ಕಲಬುರಗಿ ತಾಲ್ಲೂಕು ಮತ್ತು ಜಿಲ್ಲೆ, ಇವರ ಮೇಲ್ಮನವಿಯನ್ನು ಪರಿಶೀಲಿಸಿದೆ. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯಿತಿ, ಕಲಬುರಗಿ ಜಿಲ್ಲೆರವರ ಮೇಲೆ ಓದಲಾದ (1) ರಿಂದ (3)ರಲ್ಲಿನ ಆದೇಶಗಳನ್ನು ಪುನರ್ ಪರಿಶೀಲಿಸುವಂತೆ ಆದೇಶಿಸಿದೆ.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ
ಮತ್ತು ಅವರ ಹೆಸರಿನಲ್ಲಿ


(ಮುಬಾರಕ್ ಅಹ್ಮದ್)

ಉಪನಿರ್ದೇಶಕರು ಹಾಗೂ ಪದನಿಮಿತ್ತ

ಸರ್ಕಾರದ ಅಧೀನ ಕಾರ್ಯದರ್ಶಿ,

ಗ್ರಾಮೀಣಾಭಿವೃದ್ಧಿ ಮತ್ತು ಪಂ.ರಾಜ್ ಇಲಾಖೆ:



ಗೆ:

- 1) ಮಹಾಲೇಖಪಾಲರು (ಎ ಮತ್ತು ಇ), ಕರ್ನಾಟಕ, ಬೆಂಗಳೂರು.
- 2) ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯಿತಿ, ಕಲಬುರಗಿ ಜಿಲ್ಲೆ.
- 3) ಕಾರ್ಯನಿರ್ವಾಹಕ ಅಧಿಕಾರಿಗಳು, ತಾಲ್ಲೂಕು ಪಂಚಾಯಿತಿ, ಕಲಬುರಗಿ ತಾಲ್ಲೂಕು ಮತ್ತು ಜಿಲ್ಲೆ.
- 4) ಶ್ರೀ ಶಮಸುಜಮಾ, ನಿವೃತ್ತ ಕಾರ್ಯದರ್ಶಿ, ಕುಮಸಿ ಗ್ರಾಮ ಪಂಚಾಯತ್ ಕಲಬುರಗಿ ತಾಲ್ಲೂಕು ಮತ್ತು ಜಿಲ್ಲೆ.
- 5) ಶಾಖಾ ರಕ್ಷಕ ಪ್ರತಿ